



പിസ് റേഡിയോ

peaceradio

അന്നൂർ
കുർബ്ബാന പഠന പദ്ധതി

മൊഡ്യൂൾ - 2

കോഴ്സ് വർക്ക് (2.2)

بِسْمِ اللَّهِ الرَّحْمَنِ الرَّحِيمِ

പീസ് റേഡിയോയിൽ നടന്നു വരുന്ന അനന്തർ ക്വർആൻ പഠന പദ്ധതിയുടെ രണ്ടാം പരീക്ഷയോട് അനുബന്ധിച്ചുള്ള കോഴ്സ് വർക്കാണ് താഴെ നൽകിയിരിക്കുന്നത്. കൃത്യമായി വായിക്കുകയും പഠിക്കുകയും ചെയ്യുക. നമ്മുടെ ജീവിതത്തിൽ പഠിക്കുകയും പ്രാവർത്തികമാക്കുകയും ചെയ്യേണ്ട സുപ്രധാന പാഠങ്ങളാണ് ചുവടെ. അല്ലാഹു അനുഗ്രഹിക്കട്ടെ.

പ്രാർത്ഥന

• എന്താണ് പ്രാർത്ഥന?

അഭൗതിക മാർഗത്തിൽ അഥവാ കാര്യകാരണ ബന്ധങ്ങൾക്കതീതമായി ഒരു ഗുണ ലബ്ധിയോ, ദുരിത മോചനമോ നേടാനുള്ള അർത്ഥനയാണ് പ്രാർത്ഥന. തിരുദൂതർ ﷺ പറയുന്നു:

عن التُّعْمَانِ بْنِ بَشِيرٍ قَالَ : سَمِعْتُ - صَلَّى اللَّهُ عَلَيْهِ وَسَلَّمَ - يَقُولُ : الدُّعَاءُ هُوَ الْعِبَادَةُ ثُمَّ قَرَأَ وَقَالَ رَبُّكُمْ اذْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ - (ترمذی)

നഅ്മാനബ്നു ബശീർ (റ) ഉദ്ധരിക്കുന്നു. അല്ലാഹുവിന്റെ റസൂൽ ﷺ അരുളി: നിശ്ചയം പ്രാർത്ഥന അതുതന്നെയാണ് ആരാധന. ശേഷം നബി ﷺ ഓതി നിങ്ങളുടെ നാഥൻ അരുളിയരിക്കുന്നു: “എന്നോട് നിങ്ങൾ പ്രാർത്ഥിക്കുക. ഞാൻ നിങ്ങൾക്ക് ഉത്തരം നൽകും. നിശ്ചയം, എനിക്ക് ഇബാദത്തെടുക്കുവാൻ അഹങ്കരിക്കുന്നവർ നിന്ദ്യരായി നരകത്തിൽ പ്രവേശിക്കുന്നതാണ്.” (തിർമുദി, ഇബ്നുമാജ, അഹ്മദ്-സഹീഹ്)

• പ്രാർത്ഥന റബ്ബിനോട് മാത്രം എന്ന് പറയുന്നതിന്റെ കാരണം എന്താണ്?

മനുഷ്യ സൃഷ്ടിപ്പിന്റെ ഏറ്റവും പരമപ്രധാനമായ ലക്ഷ്യം തന്നെ മനുഷ്യൻ തന്റെ സ്രഷ്ടാവിനെ മാത്രം ആരാധിക്കലാണ്. അതിനാൽ എന്തു കൊണ്ട് അവനോടു മാത്രം പ്രാർത്ഥിക്കണം, സഹായ തേട്ടം നടത്തണം എന്ന് ലക്ഷ്യ സഹിതം ഖുർആനും പ്രവാചക ചര്യയും വ്യക്തമാക്കുന്നു.

• ഒന്ന്: പ്രവാചകൻമാർ അല്ലാഹുവോട് മാത്രം പ്രാർത്ഥിച്ചു

പ്രവാചകന്മാരാണ് മാനവതയുടെ മാർഗദർശികൾ. അവർ ജീവിതത്തിന്റെ എല്ലാ പ്രതിസന്ധിഘട്ടങ്ങളിലും സന്തോഷ സന്ദർഭങ്ങളിലും സഹായം തേടിയതും, പ്രാർത്ഥിച്ചതും റബ്ബിനോട് മാത്രമാണ്.

o ആദം നബി (അ) യുടെ പ്രാർത്ഥന:

﴿سورة الأعراف﴾ ﴿٢٣﴾ قَالَ رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ

“അവർ രണ്ടുപേരും പറഞ്ഞു: ഞങ്ങളുടെ രക്ഷിതാവേ ഞങ്ങൾ ഞങ്ങളോട് തന്നെ അക്രമം ചെയ്തിരിക്കുന്നു. നീ ഞങ്ങൾക്ക് പൊറുത്തുതരികയും കരുണ കാണിക്കുകയും ചെയ്തില്ലെങ്കിൽ തീർച്ചയായും ഞങ്ങൾ നഷ്ടം പറ്റിയവരുടെ കൂട്ടത്തിലായിരിക്കും” (വി.ഖ. 7:23)

o രോഗ ബാധിതനായ അയ്യൂബ് നബി (അ) യുടെ പ്രാർത്ഥന

﴿سورة الأنبياء﴾ ﴿٨٤﴾ وَأَيُّوبَ إِذْ نَادَىٰ رَبَّهُ أَنِّي مَسِيئٌ ضَرْبًا وَأَنْتَ أَرْحَمُ الرَّاحِمِينَ ﴿٨٣﴾ فَاسْتَجَبْنَا لَهُ فَكَشَفْنَا مَا بِهِ مِنْ ضُرٍّ وَآتَيْنَاهُ أَهْلَهُ وَمِثْلَهُمْ مَعَهُمْ رَحْمَةً مِّنْ عِنْدِنَا وَذَكَرَىٰ لِلْعَالَمِينَ

“അയ്യൂബിനെയും (ഓർക്കുക) തന്റെ രക്ഷിതാവിനെ വിളിച്ചു കൊണ്ട് അദ്ദേഹം ഇപ്രകാരം പ്രാർത്ഥിച്ച സന്ദർഭം: എനിക്കിതാ കഷ്ടപ്പാട് ബാധിച്ചിരിക്കുന്നു. നീ കാരുണികരിൽ വെച്ച് ഏറ്റവും കരുണയുള്ളവനാണല്ലോ. അപ്പോൾ അദ്ദേഹത്തിന് നാം ഉത്തരം നൽകുകയും അദ്ദേഹത്തിന് നേരിട്ട കഷ്ടപ്പാട് നാം അകറ്റുകയും ചെയ്തു. അദ്ദേഹത്തിന്റെ കുടുംബാംഗങ്ങളേയും അവരോടൊപ്പം അവരുടെ അത്രയും പേരെ വേറെയും നാം അദ്ദേഹത്തിന് നൽകുകയും ചെയ്തു. നമ്മുടെ പക്കൽ നിന്നുള്ള കാരുണ്യവും ആരാധാനാ നിരതരായിട്ടുള്ളവർക്ക് ഒരു സ്മരണയുമാണത്.” (വി.ഖ. 21:83,84)

o അപകടത്തിൽ അകപ്പെട്ട യൂനസ് (അ) :

﴿سورة الأنبياء﴾ ﴿٨٧﴾ وَذَا النُّونِ إِذ ذَّهَبَ مُغَاضِبًا فَظَنَّ أَن لَّن نَّقْدِرَ عَلَيْهِ فَنَادَىٰ فِي الظُّلُمَاتِ أَن لَّا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ

“ദൂന്താനിനെയും (ഓർക്കുക) അദ്ദേഹം കുപിതനായി പോയ സന്ദർഭം. നാം ഒരിക്കലും അദ്ദേഹത്തിന് ഞെരുക്കമുണ്ടാക്കില്ലെന്ന് അദ്ദേഹം ധരിച്ചു. അനന്തരം ഇരുട്ടുകളിൽ നിന്ന് അദ്ദേഹം വിളിച്ചു പറഞ്ഞു: നീയല്ലാതെ വേറെ ആരാധ്യനില്ല. നീയെത്ര പരിശുദ്ധൻ! തീർച്ചയായും ഞാൻ അക്രമികളുടെ കൂട്ടത്തിൽപ്പെട്ടവനാകുന്നു.” (വി.ഖ. 21:87,88)

ഇങ്ങനെ ഖുർആൻ പരാമർശിച്ച ഓരോ പ്രവാചകന്മാരുടെയും ചരിത്ര പരിശോധനയിൽ അവരുടെയെല്ലാം പ്രാർത്ഥനകൾ റബ്ബിലേക്ക് മാത്രമായിരുന്നു എന്ന് വ്യക്തമാകുന്നു. ഒരു ഘട്ടത്തിലും നിരാശ അവരെ ബാധിച്ചതേയില്ല. ഇതിന്റെ വ്യക്തമായ ഉദാഹരണമാണ് ഇബ്രാഹീം (അ). വാർദ്ധക്യത്തിൽ എത്തിച്ചേർന്നിട്ടും, തന്റെ ഭാര്യയുടെ ഗർഭാശയം ഒരു കുഞ്ഞിനു ജന്മം നൽകാൻ പര്യാപ്തമല്ല എന്നറിഞ്ഞിട്ടും അദ്ദേഹം പ്രതീക്ഷാപൂർവ്വം പ്രാർത്ഥനാ നിരതനായി. “റബ്ബേ, എനിക്ക് സദ്വൃത്തരായ (സന്താനങ്ങളെ) തരണേ.” (37:100)

അപ്പോൾ വിശ്വാസികൾ ഈ പ്രവാചകന്മാരുടെ മാർഗമാണ് പിൻപറ്റേണ്ടത്. കാരണം അല്ലാഹു പറയുന്നു:

﴿سورة الأنعام﴾ **أُولَئِكَ الَّذِينَ هَدَى اللَّهُ فَبِهِدَاهُمْ أَقْتَدِهِ قُلْ لَا أَسْأَلُكُمْ عَلَيْهِ أَجْرًا إِنْ هُوَ إِلَّا ذِكْرٌ لِلْعَالَمِينَ**

അവരെയാണ് അല്ലാഹു നേർവഴിയിലാക്കിയിട്ടുള്ളത്. അതിനാൽ അവരുടെ നേർമാർഗത്തെ നീ പിൻതുടരണം കൊള്ളുക. (നബിയെ) പറയുക: ഇതിന്റെ പേരിൽ യാതൊരു പ്രതിഫലവും ഞാൻ നിങ്ങളോടാവശ്യപ്പെടുന്നില്ല. ഇത് ലോകർക്കു വേണ്ടിയുള്ള ഒരു ഉത്ബോധനമല്ലാതെ മറ്റൊന്നുമല്ല. (6:90)

• **രണ്ട്: അല്ലാഹു അല്ലാതെ പ്രാർത്ഥിക്കപ്പെടുന്നവർ കേവലം അടിമകൾ മാത്രമാണ്.**

റബ്ബിനോട് മാത്രം പ്രാർത്ഥിക്കാൻ ഖുർആൻ നിർദ്ദേശിക്കുന്നതിന്റെ മറ്റൊരു ന്യായമാണിത്. അല്ലാഹു പറയുന്നു:

﴿سورة الأعراف﴾ **إِنَّ الَّذِينَ تَدْعُونَ مِنْ دُونِ اللَّهِ عِبَادٌ أَمْثَلُكُمْ فَادْعُوهُمْ فَلْيَسْتَجِيبُوا لَكُمْ إِنْ كُنْتُمْ صَادِقِينَ**

“തീർച്ചയായും അല്ലാഹുവിനു പുറമെ നിങ്ങൾ വിളിച്ചു പ്രാർത്ഥിച്ചു കൊണ്ടിരിക്കുന്നവരെല്ലാം നിങ്ങളെ പോലെയുള്ള ദാസന്മാർ മാത്രമാണ്. എന്നാൽ നിങ്ങൾ അവരെ വിളിച്ചു പ്രാർത്ഥിക്കൂ. അവർ നിങ്ങൾക്ക് ഉത്തരം നൽകട്ടെ. നിങ്ങൾ സത്യവാദികളാണെങ്കിൽ” (വി. ഖു: 7:194)

അല്ലാഹു അല്ലാത്തവരെ വിളിക്കരുത് എന്ന് പറയുമ്പോൾ അവിടെ ഉദ്ദേശിക്കപ്പെടുന്നത് വിഗ്രഹങ്ങൾ മാത്രമാണെന്നും, അമ്പിയാഅ്, ഔലിയാക്കൾ ഈ നിരോധനത്തിന്റെ പരിധിയിൽ ഉൾപ്പെടുകയില്ലെന്നും വാദിക്കുന്നവർക്കുള്ള വ്യക്തമായ മറുപടിയാണ് ഈ വചനം. കാരണം വിഗ്രഹങ്ങൾ നമ്മെപ്പോലുള്ള അടിമകൾ അല്ലല്ലോ?

• **മൂന്ന്: അല്ലാഹുവിന് പുറമെ പ്രാർത്ഥിക്കപ്പെടുന്നവർ അശക്തരാണ്.**

ഇതും അല്ലാഹു അല്ലാത്തവരോട് എന്തുകൊണ്ട് പ്രാർത്ഥിച്ചുകൂടാ എന്നതിനുള്ള വ്യക്തമായ ഉത്തരമാണ്. അല്ലാഹു അല്ലാത്തവർക്ക് സഹായിക്കാനോ സംരക്ഷിക്കാനോ കഴിയുകയില്ല. ഖുർആൻ പറയുന്നു:

﴿سورة الحج﴾ **يَا أَيُّهَا النَّاسُ ضُرِبَ مَثَلٌ فَاستَمِعُوا لَهُ إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ وَإِنْ يَسْلُبْهُمُ الذُّبَابُ شَيْئًا لَا يَسْتَنْقِذُوهُ مِنْهُ ضَعُفَ الطَّالِبُ وَالْمَطْلُوبُ**

“ജനങ്ങളേ, ഒരു ഉദാഹരണമിതാ വിവരിക്കപ്പെടുന്നു. നിങ്ങൾ അത് ശ്രദ്ധിച്ചു കേൾക്കുക. തീർച്ചയായും അല്ലാഹുവിനു പുറമെ നിങ്ങൾ പാർത്ഥിക്കുന്നവർ ഒരു ഈച്ചയെപ്പോലും സൃഷ്ടിക്കുകയില്ല. അതിനായി അവരെല്ലാവരും ഒത്തുചേർന്നാൽ പോലും. ഈച്ച അവരുടെ പക്കലിൽ നിന്ന് വല്ലതും തട്ടിയെടുത്താൽ അതിന്റെ പക്കൽ

നിന്ന് അത് മോചിപ്പിച്ചെടുക്കാനും അവർക്ക് കഴിയില്ല. അപേക്ഷിക്കുന്നവനും അപേക്ഷിക്കപ്പെടുന്നവനും ദുർബ്ബലർ തന്നെ.” (22:73)

മറ്റൊരു ആയത്ത് ഇപ്രകാരമാണ്.

لَهُ دَعْوَةُ الْحَقِّ وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبَاسِطٍ كَفَّيْهِ إِلَى الْمَاءِ لِيَبْلُغَ فَاهُ وَمَا هُوَ بِبَالِغِهِ وَمَا دُعَاءُ الْكَافِرِينَ إِلَّا فِي ضَلَالٍ ﴿١٤﴾ ﴿سورة الرعد﴾

“അവനോടുള്ളത് മാത്രമാണ് ന്യായമായ പ്രാർത്ഥന. അവന്നു പുറമെ ആരോടെല്ലാം അവർ പ്രാർത്ഥിച്ചു കൊണ്ടിരിക്കുന്നുവോ അവരാരും അവർക്ക് യാതൊരു ഉത്തരവും നൽകുന്നതല്ല. വെള്ളം തന്റെ വായിൽ (തനിയെ) വന്നെത്താൻ വേണ്ടി തന്റെ ഇട കൈകളും അതിന്റെ നേരെ നീട്ടിക്കാണിക്കുന്നവനെപ്പോലെ മാത്രമാകുന്നു അവർ. അത് (വെള്ളം) വായിൽ വന്നെത്തുകയില്ലല്ലോ. സത്യനിഷേധികളുടെ പ്രാർത്ഥന നഷ്ടത്തിൽ തന്നെയാകുന്നു.” (13:14)

എത്ര വ്യക്തമാണ് ഈ ഉപമ...! വെള്ളപാത്രത്തിൽ നിന്ന് കുടിവെള്ളം സ്വമേധയാ തൊണ്ടയിൽ എത്തിച്ചേരാത്തത് പോലെ അല്ലാഹു അല്ലാത്തവരോടുള്ള പ്രാർത്ഥന ക്കും ഉത്തരം ലഭിക്കില്ല.

- നാല്: അല്ലാഹുവിന് പുറമെ വിളിച്ച് പ്രാർത്ഥിക്കപ്പെടുന്നവർ ആ പ്രാർത്ഥന കേൾക്കുകയോ ഉത്തരം നൽകുകയോ ഇല്ല.

ഖുർആൻ പറയുന്നു:

إِنْ تَدْعُوهُمْ لَا يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ وَيَوْمَ الْقِيَامَةِ يَكْفُرُونَ بِشِرْكِكُمْ وَلَا يُنَبِّئُكَ مِثْلُ خَبِيرٍ ﴿١٤﴾ ﴿سورة فاطر﴾

“നിങ്ങളവരോട് പ്രാർത്ഥിച്ചാൽ നിങ്ങളുടെ പ്രാർത്ഥന അവർ കേൾക്കുകയില്ല. ഇനി കേട്ടാൽ തന്നെ അവർ നിങ്ങൾക്കുത്തരം നൽകുന്നതല്ല. നിങ്ങൾ ചെയ്ത ഈ ശിർക്കിനെ അവർ അന്ത്യദിനത്തിൽ നിഷേധിക്കുകയും ചെയ്യും.” (35:14)

ഈ വചനത്തെ ഇമാം ഖുർതുബി വിശദീകരിക്കുന്നു:

إِنْ تَسْتَغِيثُوا بِهِمْ فِي النَّوَائِبِ لَا يَسْمَعُوا دُعَاءَكُمْ - (تفسير القرطبي)

“ആപൽ ഘട്ടങ്ങളിൽ നിങ്ങളവരോട് ഇസ്ലിഗാസ ചെയ്താൽ നിങ്ങളുടെ പ്രാർത്ഥന അവർ കേൾക്കുകയില്ല.” (ഖുർതുബി വാഖ്യം:14) ഇവിടെ പ്രാർത്ഥന എന്നതിന് ഇസ്ലിഗാസ എന്നാണ് അദ്ദേഹം വിശദീകരണമായി നൽകിയത് എന്നത് ശ്രദ്ധേയമാണ്. ഖുർആൻ പറയുന്നത് കാണുക.

وَمَنْ أَضَلُّ مِمَّن يَدْعُو مِنْ دُونِ اللَّهِ مَنْ لَّا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَنِ دُعَائِهِمْ غَافِلُونَ ﴿٥﴾ ﴿سورة الأحقاف﴾

“അല്ലാഹുവിന് പുറമെ അന്ത്യനാൾ വരെ തനിക്ക് ഉത്തരം ചെയ്യാത്തവരോട് പ്രാർത്ഥിക്കുന്നവനേക്കാൾ വഴിപിഴച്ചവൻ ആരാണ്? അവരാകട്ടെ ഇവരുടെ പ്രാർത്ഥനയെ കുറിച്ച് അശ്രദ്ധരുമാണ്.” (46:5)

മേൽ വചനം വിശദീകരിച്ചു ഇബ്നു ജരീർ (റ) തന്റെ തഫ്സീറു ജാമിഉൽ ബയാനിലും ദുആ എന്നതിന് നൽകിയ വിശദീകരണം ഇസ്ലിഗാസ എന്നുതന്നെയാകുന്നു. അദ്ദേഹം പറയുന്നു.

وَإِنَّمَا هَذَا تَوْبِيخٌ مِنَ اللَّهِ لِهَؤُلَاءِ الْمُشْرِكِينَ لِسُوءِ رَأْيِهِمْ ، وَقَبْحِ اخْتِيَارِهِمْ فِي عِبَادَتِهِمْ مَنْ لَا يَعْقِلُ شَيْئًا وَلَا يَفْهَمُ ، وَتَرْكِهِمْ عِبَادَةَ مَا بِهِمْ مِنْ نِعْمَتِهِ ، وَمَنْ بِهِ اسْتِعَانَتُهُمْ عِنْدَ مَا يَنْزِلُ بِهِمْ مِنَ الْخَوَائِجِ وَالْمَصَائِبِ . -تفسير الطبري

“അവർക്ക് വിപത്തുകളും ആവശ്യങ്ങളും വരുമ്പോൾ ആരോടാണോ അവർ ഇസ്ലിഗാമ ചെയ്യേണ്ടത് അവനെ കയ്യൊഴിഞ്ഞ് ബുദ്ധിയും വിവേചനവുമില്ലാത്തതിനെ ആരാധനയായി തെരഞ്ഞെടുത്തതിന്റെ പേരിൽ അല്ലാഹു അവരെ വിമർശിക്കുകയാകുന്നു ഇവിടെ- (ത്വബരി-വാഖ്യം:21/116) ഖുർആൻ വീണ്ടും പറയുന്നു:

فَإِنَّكَ لَا تُسْمِعُ الْمَوْتَىٰ وَلَا تُسْمِعُ الضُّمَمَ الدُّعَاءَ إِذَا وَلَّوْا مُدْبِرِينَ ﴿٥٢﴾ ﴿سورة الروم﴾

“എന്നാൽ മരിച്ചവരെ നിനക്ക് കേൾപ്പിക്കാൻ സാധിക്കില്ല, തീർച്ച. ബധിരൻമാർ പിന്നോക്കം തിരിഞ്ഞു പോയാൽ അവരെ വിളി കേൾപ്പിക്കാനും നിനക്ക് സാധിക്കില്ല.”

(30:52) ഈ വചനം ഇബ്നു ജരീർ (റഹി) വ്യാഖ്യാനിക്കുന്നത് ശ്രദ്ധിക്കുക

هَذَا مَثَلٌ ضَرَبَهُ اللَّهُ لِلْكَافِرِ ، فَكَمَا لَا يَسْمَعُ الْمَيِّتُ الدُّعَاءَ ، كَذَلِكَ لَا يَسْمَعُ الْكَافِرُ ،

“അല്ലാഹു അവിശ്വാസികൾ ഒരു ഉദാഹരണം പറഞ്ഞതാകുന്നു ഇത്. മയ്യിത്ത് വിളി കേൾക്കാത്തത് പോലെ കാഫിറും കേൾക്കുന്നതല്ല.” (ജാമിഉൽ ബയാൻ 30:52 ന്റെ വ്യാഖ്യാനം)

ഇതിനെ ഇമാം ഇബ്നു കസീർ (റഹി) വ്യാഖ്യാനിക്കുന്നത് കാണുക:

يَقُولُ تَعَالَى : كَمَا أَنَّكَ لَيْسَ فِي قُدْرَتِكَ أَنْ تُسْمِعَ الْأَمْوَاتَ فِي أَجْدَائِهَا ، وَلَا تُبْلِغَ كَلَامَكَ الضُّمَمَ الَّذِينَ لَا يَسْمَعُونَ ، - (تفسير ابن كثير)

“ശവക്കല്ലറകളിലുള്ള മരിച്ചവരെ കേൾപ്പിക്കൽ താങ്കളുടെ (നബിﷺ യുടെ) കഴിവിൽ പെട്ടതല്ല. കേൾവി ശക്തിയില്ലാത്ത ബധിരൻമാരെ താങ്കൾക്ക് (പ്രബോധനം) വാക്കുകൾ എത്തിച്ചു കൊടുക്കാൻ കഴിയുകയുമില്ല എന്നാണ് അല്ലാഹു പറയുന്നത്.” (ഇബ്നു കസീർ- 30:52 ന്റെ വ്യാഖ്യാനം)

മറ്റൊരു തെളിവ് കാണുക.

وَمَا يَسْتَوِي الْأَحْيَاءُ وَلَا الْأَمْوَاتُ إِنَّ اللَّهَ يُسْمِعُ مَنْ يَشَاءُ وَمَا أَنْتَ بِمُسْمِعٍ مَن فِي الْقُبُورِ ﴿٢٢﴾ ﴿سورة فاطر﴾

“ജീവിച്ചിരിക്കുന്നവരും മരിച്ചവരും സമമാകുകയില്ല. തീർച്ചയായും അല്ലാഹു അവൻ ഉദ്ദേശിക്കുന്നവരെ കേൾപ്പിക്കുന്നു. നിനക്ക് ഖബ്രുകളിലുള്ളവരെ കേൾപ്പിക്കാനാവില്ല.” (30:52)

○ അല്ലാഹു അല്ലാത്തവർ പ്രാർത്ഥന കേൾക്കുകയില്ല എന്നു പറയുന്നു. അതിന്റെ വിവക്ഷ വിഗ്രഹങ്ങൾ മാത്രമല്ലേ? ഇതിൽ ഔലിയാക്കളും അന്വിയായാക്കളും ഉൾപ്പെടുകയില്ലല്ലോ?

ഇത് തികച്ചും നവീനമായ ഒരു വാദമാണ്. പ്രാർത്ഥന കേൾക്കുകയും ഉത്തരം ചെയ്യുകയും ചെയ്യുന്നത് അല്ലാഹു മാത്രമാണ്. അതിനാൽ അല്ലാഹു അല്ലാത്തവർ പ്രാർത്ഥന കേൾക്കുകയില്ല എന്നത് അന്വിയായാക്കളും ഔലിയാക്കളും ഉൾപ്പെടെ എല്ലാ സൃഷ്ടികൾക്കും ബാധകമാണ്. വിഗ്രഹം മാത്രമല്ല അതിന്റെ വിവക്ഷ.

○ ഇത് പൂർവീകരെ ഉദ്ധരിച്ച് സമർത്ഥിക്കാൻ സാധിക്കുമോ?

തീർച്ചയായും. സൂറത്തു ഫാത്തിരിലെ 14- മത്തെ വചനത്തെ വ്യാഖ്യാനിച്ചു കൊണ്ട് ഇമാം ഖുർതുബി(റഹി) പറയുന്നത് കാണുക.

ثُمَّ يَجُوزُ أَنْ يَرْجَعَ هَذَا إِلَى الْمَعْبُودِينَ مِمَّا يَعْقِلُ ; كَالْمَلَائِكَةِ وَالْجِنِّ وَالْأَنْبِيَاءِ وَالشَّيَاطِينِ

“പിശാചുക്കൾ, പ്രവാചകന്മാർ, ജിന്ന, മലക്കുകൾ പോലെ ബുദ്ധിയുള്ള ആരാധ്യൻ മാരിലേക്കും ഈ ആയത്ത് മടങ്ങാവുന്നതാണ്.” (ഖുർതുബി: 14/336)

ഇതേ വചനത്തെ തഹ്സീർ റൂഇൽ ബയാനിൽ വിശദീകരിക്കുന്നു.

وَيَجُوزُ أَنْ يُرِيدَ كُلُّ مَعْبُودٍ مِنْ دُونِ اللَّهِ مِنَ الْجِنِّ وَالْإِنْسِ وَالْأَصْنَامِ

“അല്ലാഹുവിന് പുറമെ ആരാധിക്കപ്പെടുന്ന ജിന്ന, മനുഷ്യർ വിഗ്രഹങ്ങൾ എന്നിവയെല്ലാം ഇവിടെ ഉദ്ദേശിക്കപ്പെടുന്നതാണ്” (റൂഇൽ ബയാൻ 7/259)

ഫഖ്റുദ്ധീൻ റാസിയുടെ വരികൾ കാണുക:

وَأَيْضًا يَجُوزُ أَنْ يُرِيدَ كُلُّ مَعْبُودٍ مِنْ دُونِ اللَّهِ مِنَ الْمَلَائِكَةِ وَعَيْسَى وَعَزْرِي وَالْأَصْنَامِ - (التفسير الكبير)

“അല്ലാഹുവിന് പുറമെ ആരാധിക്കപ്പെടുന്ന മലക്കുകൾ ഈസാ, ഉസൈർ, വിഗ്രഹങ്ങൾ എന്നിവയെല്ലാം ഉദ്ദേശിക്കപ്പെടാം.” (റാസി 28/6)

മേൽ വരികളിൽ നിന്ന് “നിങ്ങൾ അവരെ വിളിച്ചാൽ അവർ കേൾക്കുകയില്ല’ എന്ന ഖുർആനിക പ്രയോഗങ്ങളുടെ അർത്ഥം ആർക്കും വിശദീകരണമില്ലാതെ തന്നെ ഗ്രഹിക്കാൻ കഴിയുന്നു.

• അഞ്ച്: സൃഷ്ടിക്കാൻ കഴിയാത്തവരും തികച്ചും ദുർബലന്മാണ് മനുഷ്യരുടെ പങ്കുകാർ.

പ്രാർത്ഥനയുടെ അർഹത അല്ലാഹുവിന് മാത്രമാണ് എന്നു സ്ഥാപിക്കാൻ ഖുർആൻ ഉപയോഗിച്ച ഒരു തത്വമാണിത്. അല്ലാഹു പറയുന്നു:

وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ ﴿٢٠﴾ ﴿سورة النحل﴾

“അല്ലാഹുവിന് പുറമെ അവർ പ്രാർത്ഥിക്കുന്നവർ ഒന്നും സൃഷ്ടിക്കുകയില്ല. (മാത്രമല്ല) അവർ സൃഷ്ടികളുമാണ്.” (16/20)

- ആറ്: അദ്വൈതജ്ഞാനം അല്ലാഹുവിന്റെ പക്കൽ മാത്രമാണെന്ന് ഖുർആൻ പ്രഖ്യാപിക്കുന്നു.

അല്ലാഹുവല്ലാത്തവരുടെ അയോഗ്യതയും അവർ അദ്വൈതം അറിയില്ലെന്നതും അവനോട് മാത്രമുള്ള പ്രത്യേകതയായി അദ്വൈതജ്ഞാനത്തെ ഖുർആൻ പരിചയപ്പെടുത്തുന്നു:

عَالِمِ الْغَيْبِ وَالشَّهَادَةِ فَتَعَالَىٰ عَمَّا يُشْرِكُونَ ﴿٩٢﴾ ﴿سورة المؤمنون﴾

“ദൃശ്യവും അദൃശ്യവും അറിയുന്നവൻ അല്ലാഹുവാണ്. അതിനാൽ അവർ പങ്കുചേർക്കുന്നതിൽ നിന്നും അവൻ അത്യന്തനായിരിക്കുന്നു.” (23:92)

ഇമാം റാസി (റഹി) യുടെ ഈ വരികൾ കാണുക:

وَالْمَعْنَى أَنَّهُ سُبْحَانَهُ هُوَ الْمُخْتَصُّ بِعِلْمِ الْغَيْبِ وَالشَّهَادَةِ، فَغَيْرُهُ وَإِنْ عَلِمَ الشَّهَادَةَ فَلَنْ يَعْلَمَ مَعَهَا الْغَيْبَ، (التفسير الكبير)

“മേൽ വചനത്തിന്റെ അർത്ഥം ദൃശ്യവും അദൃശ്യവും അറിയുകയെന്നത് അല്ലാഹുവിന്റെ മാത്രം പ്രത്യേകതയാണ്. അല്ലാഹു അല്ലാത്തവർ ദൃശ്യം അറിയുമെങ്കിലും അതിനോടൊപ്പം അവർ ഒരിക്കലും അദൃശ്യം അറിയുകയില്ല.” (തഹ്സീറുൽ കബീർ 23/102)

പ്രാവചകനായ നൂഹ് നബിയോട് പറയാൻ അല്ലാഹു കല്പിക്കുന്നു.

وَلَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ إِنِّي مَلَكٌ ﴿سورة هود﴾

“അല്ലാഹുവിന്റെ ഖജനാവുകൾ എന്റെ പക്കലാണെന്ന് നിങ്ങളോട് ഞാൻ പറയുന്നില്ല. ഞാൻ അദ്വൈതകാര്യം അറിയുകയുമില്ല. ഞാൻ മലക്കാണെന്നും നിങ്ങളോട് ഞാൻ പറയുന്നില്ല.”(11:31) ഇമാം ഇബ്നനു കമീർ (റഹി) യുടെ വാക്കുകൾ ശ്രദ്ധിക്കുക.

وَلَا يَعْلَمُ مِنَ الْغَيْبِ إِلَّا مَا أَظْلَعَهُ اللَّهُ عَلَيْهِ

“അല്ലാഹു അദ്വൈതത്തിന് വെളിപ്പെടുത്തി കൊടുക്കുന്നതല്ലാതെ അദ്വൈതത്തിൽ നിന്നും യാതൊന്നും അദ്വൈതം അറിയുകയില്ല” (ഇബ്നനു കസീർ-4/318) മേൽ വചനം ഇമാം ഖുർതൂബി (റഹി) വ്യാഖ്യാനിക്കുന്നത് ശ്രദ്ധിക്കുക:

وَأَنَّهُ لَا يَعْلَمُ الْغَيْبَ؛ لِأَنَّ الْغَيْبَ لَا يَعْلَمُهُ إِلَّا اللَّهُ

“തീർച്ചയായും അദ്വൈതം നൂഹ് (അ) അദ്വൈതം അറിയുകയില്ല. നിശ്ചയം, അല്ലാഹുവല്ലാതെ ആരും അദ്വൈതം അറിയുകയില്ല.” (ഖുർതൂബി: 9/27) അല്ലാഹു പറയുന്നു:

قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ وَمَا يَشْعُرُونَ أَيَّانَ يُبْعَثُونَ ﴿سورة النمل﴾

“പറയുക, അല്ലാഹുവല്ലാതെ, ആകാശ ഭൂമികളിലുള്ളവരാരും തന്നെ അദ്വൈതകാര്യങ്ങൾ അറിയുകയില്ല. അവരെപ്പോഴാണ് ഉയിർത്തെഴുന്നേൽപ്പിക്കപ്പെടുകയെന്ന് അവരറിയാതെ കഴിയും” (27/65) മേൽ വചനം റാസി (റഹി) വിശദീകരിക്കുന്നു:

اعْلَمَنَّ أَنَّهُ تَعَالَى لَمَّا بَيَّنَّ أَنَّهُ الْمُخْتَصُّ بِالْقُدْرَةِ ، فَكَذَلِكَ بَيَّنَّ أَنَّهُ هُوَ الْمُخْتَصُّ بِعِلْمِ الْغَيْبِ ، وَإِذَا تَبَّتْ ذَلِكَ تَبَّتْ أَنَّهُ هُوَ الْإِلَٰهَ الْمُعْبُودُ ، - (التفسير الكبير)

“കഴിവുകളുടെ ഉടമ അല്ലാഹു മാത്രമാണെന്ന് വ്യക്തമാക്കിയതുപോലെ അദ്ദേഹം ജ്ഞാനവും അവനുമാത്രമുള്ളതാണെന്ന് ഇവിടെ വ്യക്തമാക്കിയിരിക്കുന്നു. അത് സ്ഥിരപ്പെട്ടു കഴിഞ്ഞാൽ അവൻ മാത്രമാണ് ആരാധനക്ക് അർഹൻ എന്ന് സ്ഥിരപ്പെട്ടു.”

(തഹ്സീറൽ കബീർ 24/181)

ഇമാം ഇബ്നു കമീറിന്റെ (റഹി) വരികൾ കാണുക:

يَقُولُ تَعَالَى آمِرًا رَسُولَهُ - صَلَّى اللَّهُ عَلَيْهِ وَسَلَّمَ - أَنْ يَقُولَ مُعَلِّمًا لِجَمِيعِ الْخَلْقِ : أَنَّهُ لَا يَعْلَمُ أَحَدٌ مِنْ أَهْلِ السَّمَوَاتِ وَالْأَرْضِ الْغَيْبَ . وَقَوْلُهُ : (إِلَّا اللَّهُ) اسْتِثْنَاءٌ مُنْقَطِعٌ ، أَي : لَا يَعْلَمُ أَحَدٌ ذَلِكَ إِلَّا اللَّهُ عَزَّ وَجَلَّ ، فَإِنَّهُ الْمُنْفَرِدُ بِذَلِكَ وَحْدَهُ ، لَا شَرِيكَ لَهُ ، - (تفسير ابن كثير)

“മുഴുവൻ സൃഷ്ടികളെയും പഠിപ്പിക്കുവാനായി ഇപ്രകാരം പറയുവാൻ അല്ലാഹു നബി ﷺ യോട് നിർദ്ദേശിക്കുന്നു. നിശ്ചയം ആകാശ ഭൂമികളിലുള്ള ആരും തന്നെ അദ്ദേഹം അറിയുകയില്ല. അല്ലാഹു അല്ലാതെ. അഥവാ അല്ലാഹു അല്ലാതെ ആരും തന്നെ അത് (അദ്ദേഹം) അറിയുകയില്ല. അത് അവനു മാത്രമുള്ളതാകുന്നു. അവനൊരു പങ്കുകാരുമില്ല.” (ഇബ്നു കസീർ 6/207)

എണ്ണമറ്റ തെളിവുകളിൽ നിന്ന് ബുദ്ധിയുള്ളവർക്ക് മനസ്സിലാക്കാൻ കഴിയുന്നത് അദ്ദേഹം കാര്യങ്ങളുടെ നിയന്ത്രണം അല്ലാഹുവിന്റെ മാത്രം വിശേഷണങ്ങളിൽ പരിമിതമാണെന്നാണ്. എന്നാൽ അല്ലാഹുവിന്റെ ഔലിയാക്കൾക്ക് അല്ലാഹുവിനെപ്പോലെ കാണാനും കേൾക്കാനും സഹായിക്കാനും കഴിയുമെന്ന് വിശ്വസിക്കുകയും പ്രചരിപ്പിക്കുകയും ചെയ്യുന്നവരുടെ കാര്യം എന്തു മാത്രം ദയനീയമാണ്...!

ഓർക്കുക, വിഗ്രഹാരാധന പോലെ തന്നെ അല്ലാഹുവിന്റെ വിശേഷണങ്ങളും ഗുണങ്ങളും മറ്റുള്ളവർക്ക് വകവെച്ചു കൊടുക്കലും ശിർക്കതന്നെയാണ്.

○ പ്രവാചകൻമാർക്കും ഔലിയാക്കൾക്കും ഗൈബ് (അദ്ദേഹം) അറിയാൻ കഴിയുമെന്ന വിശ്വാസം ശരിയാണോ?

ഈ വിശ്വാസം ശരിയല്ല. പ്രവാചകൻമാർക്ക് അല്ലാഹു അവനുദ്ദേശിക്കുന്ന കാര്യങ്ങൾ അറിയിക്കും. എന്നാൽ അതിൽ അവർക്ക് സ്വതന്ത്രമായ ഇടപെടലുകൾ സാധിക്കുകയുമില്ല. ഇതാണ് ഇസ്ലാമിക പ്രമാണങ്ങളുടെയും ഇസ്ലാമിക ചരിത്രത്തിന്റെയും സാക്ഷികരണം.

നബി ﷺ യുടെ പത്നി ആയിശ (റ) യെക്കുറിച്ചുള്ള അപവാദ പ്രചാരണത്തിന്റെ സത്യാവസ്ഥ ഒരു മാസവും ഏതാനും ദിവസവും കഴിഞ്ഞതിനു ശേഷമാണ് അല്ലാഹു നബി ﷺ ക്ക് അറിയിച്ചു കൊടുത്തത്. അപ്പോൾ മാത്രമാണ് നബി ﷺ ക്ക് ഈ വിഷയത്തിൽ

വ്യക്തതയുണ്ടായത്. എന്നാൽ പ്രവാചകൻ ﷺ അദ്ദേശ്യ കാര്യങ്ങൾ അറിയും വിശ്വാസികളായ നമ്മെ അദ്ദേഹം കണ്ടുകൊണ്ടിരിക്കുന്നു തുടങ്ങിയ വാദങ്ങൾ ഉന്നയിക്കുന്ന ചിലരുണ്ട്. ആയിശ (റ) യുടെ പേരിൽ കള്ളക്കഥ പ്രചരിപ്പിക്കപ്പെട്ട സംഭവം ഇത്തരക്കാർക്കുള്ള വ്യക്തമായ മറുപടിയാണ്. കാരണം ആയിശ (റ) യുടെ വിഷയത്തിൽ എന്താണ് സത്യാവസ്ഥ എന്നത് പ്രവാചകൻ ﷺ പോലും വ്യക്തമാക്കുന്നത് ഒരു മാസത്തിന് ശേഷം അല്ലാഹു വ്യക്തമാക്കുമ്പോൾ മാത്രമാണ്. ആരോപണമുയർന്നപ്പോൾ ആയിശ (റ) യും നബി ﷺയും മുഅ്മിനുകളും ദുഃഖിതരായി ദിനങ്ങൾ എണ്ണി തീർത്തത് എന്തിനു വേണ്ടി എന്ന് ഈ വാദക്കാർ വ്യക്തമാക്കണം. എല്ലാ രഹസ്യവും അറിഞ്ഞിട്ടും നബി ﷺ കപടനാട്യം നടത്തിയതാണോ? ഒരു വിശ്വാസി ഒരിക്കലും അങ്ങനെ ചിന്തിക്കുകയില്ല.

മൂസാ നബി (അ) മിന്റെ ജനതയിൽ പെട്ട സാമിരി എന്ന മനുഷ്യൻ മൂസാ നബി (അ) തൗറാത് വാങ്ങാൻ പോയപ്പോൾ ഒരു പശുക്കുട്ടിയെ ഉണ്ടാക്കി അതിനെ ആരാധിക്കാൻ ജനങ്ങളെ പ്രേരിപ്പിച്ചത് മൂസാ നബി (അ) അറിയുന്നത് സീനാ പർവതത്തിൽ വെച്ച് അല്ലാഹു പറഞ്ഞപ്പോഴാണ്. കുപ്പിയകത്തുള്ള വസ്തുവിനെപ്പോലെ എല്ലാം കാണാൻ അദ്ദേഹത്തിന് കഴിഞ്ഞിരുന്നെങ്കിൽ സാമിരി ഉണ്ടാക്കുന്ന വ്യതിയാനത്തെ പ്രതിരോധിക്കാൻ അദ്ദേഹം സ്വന്തം ജനതയ്ക്കിടയിൽ നിൽക്കുമായിരുന്നില്ലേ? അതോ, എല്ലാം നേരത്തെ മനസ്സിലാക്കിയിട്ടും തൗറാത് വാങ്ങാൻ പോയി എന്നാണോ? തിരിച്ചു വരുമ്പോൾ മൂസാ (അ) പ്രകോപിതനായത് ജനങ്ങളെ പറ്റിക്കാ നാണോ? ഇതിൽ നിന്നും നാം മനസ്സിലാക്കേണ്ടത് പ്രവാചകൻമാർക്കു പോലും അദ്ദേശ്യ കാര്യങ്ങൾ അല്ലാഹു അറിയിച്ചു കൊടുക്കാതെ അറിയുകയില്ല എന്നതാണ്. എങ്കിൽ ബദ്രീങ്ങളും, മുഹ്യിബീൻ ശൈഖും, റിഫായി ശൈഖും അദ്ദേശ്യം അറിയുമെന്ന വിശ്വാസം പുരോഹിത സൃഷ്ടിയും അല്ലാഹുവിന്റെ മേലുള്ള കളവും ശിർക്കമാണ്.

സുന്നത്തും ബിദ്അത്തും

○ എന്താണ് സുന്നത്തു്?

സുന്നത്തു് എന്താണെന്ന് സലഹുകളായ പണ്ഡിതൻമാർ നമുക്ക് വിശദീകരിച്ചു തന്നിട്ടുണ്ട്. മുഹ്യിബീൻ ശൈഖ്(റഹി) രേഖപ്പെടുത്തുന്നു:

السُّنَّةُ مَا سَنَّهُ رَسُولُ اللَّهِ صَلَّى اللَّهُ عَلَيْهِ وَسَلَّمَ

“നബി ﷺ ചര്യയാക്കിയതിനാണ് സുന്നത്തു് എന്നു പറയുക”(ഗുൻയ 1/80) ഇബ്നു ഹജർ അൽ അസ്ഖലാനി (റഹി) വിശദീകരിക്കുന്നു:

مَا جَاءَ عَنِ النَّبِيِّ صَلَّى اللَّهُ عَلَيْهِ وَسَلَّمَ مِنْ أَقْوَالِهِ وَأَفْعَالِهِ وَتَقْرِيرِهِ وَمَا هُمْ بِفِعْلِهِ.

“നബി ﷺ യിൽ നിന്നും വന്നിട്ടുള്ള അവിടുത്തെ വാക്കുകൾ, പ്രവൃത്തികൾ, അംഗീകാരം, അവിടുന്ന് ചെയ്യാൻ ഉദ്ദേശിച്ച കാര്യങ്ങൾ എന്നിവകൊണ്ട് സുന്നത്ത് എന്നു പറയുന്നതാണ്” (ഫത്ഹുൽ ബാരി 13/245)

നബി ﷺ യുടെ അംഗീകാരം എന്നതുകൊണ്ട് വിവക്ഷിക്കുന്നത് എന്താണ്?

നബി ﷺ യുടെ അംഗീകാരം എന്നതു കൊണ്ടുദ്ദേശിക്കുന്നത് നബി ﷺ യുടെ മുന്നിൽ വെച്ച് ഒരു സ്വഹാബി എന്തെങ്കിലും പറയുകയോ പ്രവർത്തിക്കുകയോ ചെയ്തു. നബി ﷺ അത് എതിർക്കാത്ത പക്ഷം അത് നബി ﷺ അംഗീകരിച്ചതായി പരിഗണിക്കപ്പെടും.

നബി ﷺ ചെയ്യാൻ ഉദ്ദേശിച്ച കാര്യവും സുന്നത്തിൽ ഉൾപ്പെടും എന്നത് കൊണ്ട് എന്താണുദ്ദേശിക്കുന്നത്?

ചെയ്യാൻ ഉദ്ദേശിച്ച കാര്യങ്ങൾ എന്നതു കൊണ്ടുദ്ദേശിക്കുന്നത് നബി ﷺ ഒരു കാര്യം പറഞ്ഞു നബി ﷺ ക്ക് അക്കാര്യം ചെയ്യാൻ കഴിഞ്ഞിട്ടില്ലെങ്കിലും നമുക്കത് സുന്നത്താകും. മുഹററം 9 -ാന്റെ നോമ്പ് അതിലുൾപ്പെടുന്നു. മുഹററം 10 ന് നോമ്പ് അനുഷ്ഠിക്കുകയും അടുത്ത വർഷം ജീവിക്കുമെങ്കിൽ മുഹററം ഒമ്പതിന് നോമ്പെടുക്കും എന്ന് പറയുകയും ചെയ്തെങ്കിലും പ്രസ്തുത വർഷത്തിനു മുമ്പായി നബി ﷺ വഹിച്ചതായി. അപ്പോൾ ചെയ്യാൻ ഉദ്ദേശിച്ച കാര്യമെന്ന നിലയിൽ മുഹററം ഒമ്പത് നമുക്കും സുന്നത്താണ്.

○ എന്താണ് ബിദ്അത്ത?

അന്ത്യ പ്രവാചകൻ യാത്ര പറഞ്ഞത് ഖുർആനിന്റെ അനുയായികൾക്ക് ജീവിക്കാനുള്ള സമ്പൂർണ്ണമായ മാർഗ്ഗരേഖ വരച്ചു കാണിച്ചുതന്നതിനു ശേഷമാണ്. തന്റെ അന്തിമ പ്രസംഗത്തിൽ അവിടെ ഒരുമിച്ചു കൂടിയ ജനസഞ്ചയത്തിന് നബി ﷺ ആ സന്ദേശം പകർന്നു നൽകുകയുണ്ടായി. ഹജ്ജത്തുൽ വദാഇൽ വെച്ചാണ് ഇസ്ലാം സമ്പൂർണ്ണമായ വിവരം ലോകത്തെ അറിയിക്കുന്നത്.

അല്ലാഹു പറയുന്നു:

الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا ﴿سورة المائدة﴾

“ഇന്ന് ഞാൻ നിങ്ങൾക്ക് നിങ്ങളുടെ മതം പൂർത്തിയാക്കി തന്നിരിക്കുന്നു. എന്റെ അനുഗ്രഹം നിങ്ങൾക്ക് നിറവേറ്റിത്തരികയും ചെയ്തിരിക്കുന്നു. മതമായി ഇസ്ലാമിനെ ഞാൻ നിങ്ങൾക്ക് തൃപ്തിപ്പെടു തന്നിരിക്കുന്നു.” (വി.ഖു.5:3)

ഒരു മുസ്ലിമിന്റെ ജീവിതത്തിന്റെ മുഴുവൻ മേഖലകളെയും തിരുദൂതർ വിശദമായി പഠിപ്പിച്ചു. ഏത് രംഗത്തും നബി ﷺ യുടെ മാർഗ്ഗദർശനം പിൻപറ്റേണ്ടത് മുഅ്മിനിന്റെ ബാധ്യതയാണ്. എന്നതുപോലെ നബി ﷺ പഠിപ്പിക്കാത്ത കാര്യങ്ങൾ വർജ്ജിക്കേണ്ടതും മുസ്ലിമിന്റെ കടമയാണ്. മതകാര്യത്തിൽ നബി ﷺ പഠിപ്പിക്കാത്ത നവീന ചര്യകൾ

കാണ് ബിദ്അത്ത് എന്ന് പറയുന്നത്. പണ്ഡിതന്മാർ അക്കാര്യം വിശദീകരിച്ചു തന്നിട്ടുണ്ട്. ജുഹരി (റഹി) ബിദ്അത്തിനെ വിശദീകരിക്കുന്നു:

وَالْبِدْعَةُ: الْحَدُوثُ فِي الدِّينِ بَعْدَ الْإِكْمَالِ

“ദീൻ പൂർത്തീകരിച്ചതിനു ശേഷം അതിലുണ്ടാകുന്ന പുതിയ (വിശ്വാസാചാരങ്ങൾ) കാണ് ബിദ്അത്ത് എന്ന് പറയുന്നത്” (അൽബാഇസ് പേ: 87)

ഇമാം ശാതിബി (റഹി) ബിദ്അത്തിനെ വിശദീകരിക്കുന്നു:-

فَالْبِدْعَةُ إِذْنٌ عِبَارَةٌ عَنْ: “طَرِيقَةٌ فِي الدِّينِ مُحْتَرَعَةٌ، تَضَاهِي الشَّرْعِيَّةَ، يُقْصَدُ بِالسُّلُوكِ عَلَيْهَا الْمُبَالَغَةُ فِي التَّعَبُّدِ لِلَّهِ سُبْحَانَهُ.” (الاعْتِصَام)

“അല്ലാഹുവിലുള്ള ആരാധനയിൽ അധികരിപ്പിക്കാൻ ഉദ്ദേശിച്ച് കൊണ്ട് മതത്തിനോട് കിടപിടിക്കുന്ന രൂപത്തിൽ മതത്തിൽ പുതുതായി ഉണ്ടാക്കപ്പെടുന്ന വഴികൾക്കാണ് ബിദ്അത്ത് എന്ന് പറയുന്നത്” (അൽ ഇഅ്തിസാം 1/37)

ചുരുക്കത്തിൽ ബിദ്അത്ത് എന്ന അറബി പദത്തിന്റെ ഭാഷാപരമായ അർത്ഥം, പൂർവ്വ മാതൃകയില്ലാതെ ഉണ്ടാകുന്നത് എന്നാണ്. എന്നാൽ മതപരമായി (സാങ്കേതികമായി) അതുകൊണ്ടുള്ള വിവക്ഷ നബി(സ)യുടെ മാതൃകയില്ലാതെ മതത്തിൽ പുതുതായുണ്ടാകുന്ന കാര്യങ്ങളാണ്.

○ ബിദ്അത്തിന്റെ പരിണിത ഫലങ്ങൾ എന്തെല്ലാം?

1. ബിദ്അത്ത്കാരനിൽ നിന്ന് അത് സ്വീകരിക്കില്ല തള്ളപ്പെടും.

നബി ﷺ പറഞ്ഞു:

مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ (البخاري)

“നമ്മുടെ ഈ കാര്യത്തിൽ (ദീനിൽ) അതിൽ ഇല്ലാത്തത് പുതുതായി വല്ലവനും ഉണ്ടാക്കിയാൽ അതു തള്ളേണ്ടതാണ്.” (ബുഖാരി) മറ്റൊരു വചനം കാണുക

مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ (البخاري)

“നമ്മുടെ കൽപനയിൽ ഉൾപ്പെടാത്ത വല്ലതും വല്ലവനും ചെയ്താൽ അത് തള്ളേണ്ടതാണ്.” (ബുഖാരി)

ജനങ്ങൾ ത്യാഗപൂർണ്ണമായി ചെയ്യുന്ന പല ആരാധനാ കർമ്മങ്ങളും നബി ﷺ പഠിപ്പിക്കാത്തതാണ്. ഉദാഹരണം, മരിച്ച വ്യക്തിക്കുവേണ്ടി 70000 (എഴുപതിനായിരം) ദിക്ർ ചെയ്യൽ. നിരവധി വ്യക്തികൾ ഒന്നിച്ചു ചേർന്ന് ധാരാളം സമയം ചെലവഴിച്ച് പ്രയാസം സഹിച്ച് നിർവഹിക്കുന്ന ഈ കർമ്മം നബി ﷺയിൽ നിന്ന് സ്ഥിരപ്പെട്ടിട്ടില്ല. ഇക്കാരണത്താൽ അല്ലാഹു ഇത് ഒരു സൽകർമ്മമായി സ്വീകരിക്കുകയില്ല എന്നർത്ഥം. അപ്പോൾ ഈ അധ്വാനവും ശ്രമങ്ങളും എല്ലാം വിഫലം....!

2. ബിദ്അത്ത് വഴികേടാണ്.

നബി പറഞ്ഞു:

وَيَاكُمْ وَمُحَدَّثَاتِ الْأُمُورِ فَإِنَّ كُلَّ مُحَدَّثَةٍ بَدْعَةٌ وَكُلُّ بَدْعَةٍ ضَلَالَةٌ

“മതത്തിലുണ്ടാക്കുന്ന പുതിയ കാര്യങ്ങളെ നിങ്ങൾ സൂക്ഷിക്കണം. തീർച്ചയായും മതത്തിൽ പുതുതായി ഉണ്ടാക്കുന്ന എല്ലാ കാര്യങ്ങളും അനാചാരമാണ്. എല്ലാ അനാചാരങ്ങളും വഴി കേടുമാണ്.” (അഹ്മദ്, അബൂദാവൂദ്-സ്വഹീഹ്)

3. ബിദ്അത്ത് അതിന്റെ വക്താവിനെ നരകത്തിലെത്തിക്കും.

മുസ് കഴിഞ്ഞ ഹദീസിന്റെ മറ്റൊരു റിപ്പോർട്ടിൽ ഇപ്രകാരവും വന്നിട്ടുണ്ട്.

وَكُلُّ ضَلَالَةٍ فِي النَّارِ

“(ബിദ്അത്താകുന്ന) എല്ലാ വഴികേടുകളും നരകത്തിലാണ്.” (നസാഇ-സ്വഹീഹ്)

4. പ്രവാചകൻ ﷺയുടെ കയ്യിൽ നിന്നും വിശ്വാസികൾക്ക് ലഭിക്കുന്ന ഹൗളൽ കൗസർ നഷ്ടമാകും.

ബിദ്അത്താകുന്ന വഴികേട് പ്രവർത്തിക്കുന്നതിലൂടെ ഭൗതിക ലോകത്ത് വരുന്ന നഷ്ടങ്ങളുടെ പുറമെ പരലോകത്ത് നേരിടേണ്ടി വരുന്ന വലിയൊരു നഷ്ടമാണ് ദാഹാർ തമനായി തിരുനബി ﷺയുടെ മുമ്പിൽ ചെല്ലുമ്പോൾ ഹൗളൽ കൗസറിലെ വെള്ളം ഇവർക്ക് വിലക്കപ്പെടും എന്നത്. അതിന്റെ കാരണം നബി ﷺ പഠിപ്പിക്കാത്ത പുതിയ ചര്യകൾ ഇവർ അനുഷ്ഠിച്ചതാണ്. അങ്ങനെ വെള്ളം തടയപ്പെടുന്നവർക്ക് വേണ്ടി നബി ﷺ മാപ്പപേക്ഷിക്കുകയില്ലായെന്ന് മാത്രമല്ല അവരോട് നബി ﷺ പ്രതികരിക്കുന്നത് ഇപ്രകാരമായിരിക്കും.

سُحْقًا سَحْقًا لِمَنْ غَيَّرَ بَعْدِي

“എനിക്ക് ശേഷം മാറ്റം വരുത്തിയവരെ നിങ്ങൾ ദൂരെ പോകൂ” (ബുഖാരി)

○ ബിദ്അത്തിന്റെ ഇനങ്ങളിൽ നല്ല ബിദ്അത്ത് എന്ന ഒരു ഇനമുണ്ടോ?

ദീനിൽ നിർമ്മിച്ചുണ്ടാക്കുന്ന സകല ബിദ്അത്തുകളും അനാചാരങ്ങളാണെന്നാണ് സ്വഹാബികൾ അടക്കമുള്ള സലഫുകൾ മനസ്സിലാക്കിയത്. ഇബ്നു ഉമർ (റ) പറയുന്നു:

كُلُّ بَدْعَةٍ ضَلَالَةٌ، وَإِنْ رَأَاهَا النَّاسُ حَسَنَةً (البیهقي)

“എല്ലാ അനാചാരങ്ങളും വഴി കേടാണ്. ജനങ്ങൾ അതെത്ര നല്ലതായി കണ്ടാലും ശരി.” (ബൈഹഖി-സ്വഹീഹ്) ഈ വിഷയത്തിൽ ഇമാം മാലിക് (റഹി) ന്റെ അഭിപ്രായം ഇമാം ശാത്ബി രേഖപ്പെടുത്തുന്നു:

من أَّحَدَت فِي هَذِهِ الْأُمَّةِ شَيْئًا لَمْ يَكُنْ عَلَيْهِ سَلْفُهَا ؛ فَقَدْ رَعَمَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَانَ الرَّسَالَهَ ؛ لِأَنَّ اللَّهَ يَقُولُ : الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا ، فَمَا لَمْ يَكُنْ يَوْمَئِذٍ دِينًا ؛ فَلَا يَكُونُ الْيَوْمَ دِينًا. (الاعتصام)

“സലഹുകളിൽ (സ്വഹാബത്തിലും താബിഉകളിലും) ഇല്ലാത്ത ഒരു ചര്യ ഈ സമുദായത്തിൽ വല്ലവനും പുതുതായി ഉണ്ടാക്കുന്ന പക്ഷം നബി ﷺ പ്രബോധനത്തിൽ വഞ്ചന കാണിച്ചു എന്നവൻ ജൽപിച്ചിരിക്കുന്നു. നിശ്ചയം അല്ലാഹു അരുളുന്നു: (ഇന്ന് ഞാൻ നിങ്ങൾക്ക് നിങ്ങളുടെ ദീനിയെ പൂർത്തിയാക്കി തന്നിരിക്കുന്നു. ഇസ്‌ലാമിനെ നിങ്ങൾക്കുള്ള മതമായും തൃപ്തിപ്പെടുകയും ചെയ്തിരിക്കുന്നു.) അന്ന് (നബി ﷺ യുടെ കാലത്ത്) ദീനിൽ പെടാത്ത ഒരു കാര്യം ഇന്നും ദീനാവുകയില്ല” (അൽ ഇഅ്തിസാം)

ഉമർ (റ) ജനങ്ങൾ തറാവീഹ് ജമാഅത്തായി നമസ്കരിക്കുന്നത് കണ്ടപ്പോൾ 'ഇത് എത്ര നല്ല ബിദ്അത്താണ് ' എന്ന് പറഞ്ഞിട്ടുണ്ടല്ലോ? അപ്പോൾ ബിദ്അത്തിൽ നല്ലത് എന്ന ഒന്നുണ്ട് എന്നല്ലേ ഇതിന്റെ അർത്ഥം?

ഉമർ (റ) അപ്രകാരം പറഞ്ഞതിൽ നിന്ന് ബിദ്അത്ത് എന്നത് നല്ലത്, ചീത്ത എന്നിങ്ങനെ വിഭജിച്ചു എന്ന 'കണ്ടെത്തൽ' തികച്ചും അടിസ്ഥാന രഹിതമാണ്. കാരണം തറാവീഹ് ജമാഅത്തായി സംഘടിപ്പിക്കപ്പെട്ടതിൽ പുതുതായി ഒന്നും ആവിഷ്കരിക്കപ്പെട്ടിട്ടില്ല. കാരണം തറാവീഹ് നമസ്കാരം എന്നത് ഒരു പുതിയ ചര്യയല്ല. അത് പള്ളിയിൽ സംഘടിപ്പിക്കുക എന്നതും ജമാഅത്തായി നിർവഹിക്കുക എന്നതും പുതിയ ചര്യയല്ല. ഇതെല്ലാം പ്രവാചകൻ ﷺ മാതൃക കാണിച്ചതാണ്. അപ്പോൾ പ്രവാചകൻ ﷺ മാതൃക കാണിക്കാത്ത ഒരു ചെറിയ കാര്യം പോലും ഇവിടെ ആചരിക്കപ്പെട്ടിട്ടില്ല. പിൽകാലത്ത് പുതുതായി നിർമ്മിക്കപ്പെട്ടതും രൂപകൽപന ചെയ്യപ്പെട്ടതുമായ ദുരാചാരങ്ങൾക്ക് തെളിവുണ്ടാക്കാൻ ഈ സംഭവം രേഖയായി ഉദ്ധരിക്കാനും സാധ്യമല്ല.

എങ്കിൽ ഉമർ (റ) ഈ പറഞ്ഞതിന്റെ അർത്ഥം എന്താണ്?

ഉമർ (റ) ഇവിടെ ബിദ്അത്തുകൾ മുഴുവൻ വഴികേടാണ് എന്ന അർത്ഥത്തിൽ പ്രവാചകൻ ﷺ പഠിപ്പിച്ച ബിദ്അത്തിനെ സംബന്ധിച്ചല്ല പരാമർശിക്കുന്നത്, ഇത് ഭാഷാപരമായ ഒരു പ്രയോഗം മാത്രമാണ്.

ഇത് ദുർവ്യാഖ്യാനമാണ് എന്നതിനെ കുറിച്ച് എങ്ങനെ പ്രതികരിക്കുന്നു?

പ്രമാണങ്ങൾ ദുർവ്യാഖ്യാനിച്ചു വിശ്വാസ-ആചാരങ്ങൾ സ്ഥാപിക്കേണ്ട ഗതികേട് യഥാർത്ഥ വിശ്വാസികൾക്കില്ല. കാരണം, തെറ്റാണെന്ന് ബോധ്യപ്പെട്ടാൽ തെറ്റിനെ ന്യായീകരിക്കുന്നതിന് പകരം ശരി സ്വീകരിക്കുക എന്നതാണ് വിശ്വാസികളുടെ കാഴ്ചപ്പാട്. ഉമർ (റ) ന്റെ പ്രസ്തുത പരാമർശം ഭാഷാപരമായ പ്രയോഗമാണ് എന്നത് മുൻഗാമികളായ പണ്ഡിതന്മാർ തന്നെ വ്യക്തമാക്കിയതാണ്. വിമർശകർക്ക് ഏറെ പ്രിയങ്കരനായ ഇബ്നു ഹജറുൽ ഹൈത്തമിയുടെ വരികൾ കാണുക.

وَقَوْلِ عَمْرِو بْنِ رَضِيٍّ اللَّهُ عَنْهُ فِي التَّرَاوِيحِ نَعَمَتِ الْبِدْعَةِ هِيَ أَرَادَ الْبِدْعَةَ اللَّغَوِيَّةَ وَهُوَ مَا فَعَلَ عَلَى غَيْرِ مِثَالٍ كَمَا قَالَ تَعَالَى { قُلْ مَا كُنْتُ بَدْعًا مِنْ الرُّسُلِ } وَلَيْسَتْ بِدْعَةً شَرَعًا فَإِنَّ الْبِدْعَةَ الشَّرْعِيَّةَ ضَلَالَةٌ كَمَا قَالَ - صَلَّى اللَّهُ عَلَيْهِ وَسَلَّمَ - وَمَنْ قَسَمَهَا مِنْ الْعُلَمَاءِ إِلَى حَسَنٍ وَغَيْرِ حَسَنٍ فَإِنَّمَا قَسَمَ الْبِدْعَةَ اللَّغَوِيَّةَ وَمَنْ قَالَ كُلُّ بِدْعَةٍ ضَلَالَةٌ فَمَعْنَاهُ الْبِدْعَةَ الشَّرْعِيَّةَ

ഇതെത്ര നല്ല ബിദ്അത്ത് എന്ന, തറാവീഹിനെക്കുറിച്ചുള്ള ഉമർ (റ) ന്റെ വാചകം ഭാഷാപരമായ ബിദ്അത്താണ് ഉദ്ദേശിച്ചത്. മുൻ മാതൃകയില്ലാതെ ചെയ്തത് (എന്നർത്ഥം) അല്ലാഹു പറഞ്ഞത്പോലെ “(നബിയേ) പറയുക: ഞാൻ ദൈവദൂതന്മാരിൽ ഒരു പുതുമക്കാരനൊന്നുമല്ല.”

മതപരമായ ബിദ്അത്തല്ല ഉമർ (റ) ഉദ്ദേശിച്ചത്. കാരണം, മതപരമായ ബിദ്അത്ത് ദുർമാർഗമാണ്. റസൂൽ ﷺ അങ്ങനെ പറഞ്ഞിട്ടുണ്ട്. (എല്ലാ ബിദ്അത്തും ഉലാത്താണ് എന്ന വാചകമാണ് ഇബ്നു ഹജർ (റഹി) ഉദ്ദേശിച്ചത്.) നല്ലതെന്നും അല്ലാത്തതെന്നും ബിദ്അത്തിനെ വിഭജിച്ച പണ്ഡിതന്മാർ ഭാഷാപരമായ ബിദ്അത്തിനെയാണ് ഉദ്ദേശിച്ചത്. എല്ലാ ബിദ്അത്തും ദുർമാർഗം എന്ന് പറഞ്ഞവർ ഉദ്ദേശിച്ചത് മതപരമായ ബിദ്അത്തിനെയാണ്. (അൽ ഫതാവൽ ഹദീസിയിൽ)

ഇതുതന്നെ ഇമാം ശാത്ബി (റഹി) യും വ്യക്തമാക്കുന്നു:

إِنَّمَا سَمَّاهَا بِدْعَةً بِاعْتِبَارِ ظَاهِرِ الْحَالِ، مِنْ حَيْثُ تَرَكَّهَا رَسُولُ اللَّهِ صَلَّى اللَّهُ عَلَيْهِ وَسَلَّمَ، وَاتَّفَقَ أَنْ لَمْ تَقَعْ فِي زَمَانِ أَبِي بَكْرٍ رَضِيَ اللَّهُ عَنْهُ، لَا أَنَّهَا بِدْعَةٌ فِي الْمَعْنَى، فَمَنْ سَمَّاهَا بِدْعَةٍ بِهَذَا الْإِعْتِبَارِ فَلَا مُشَاحَةَ فِي الْأَسْمَاءِ، وَعِنْدَ ذَلِكَ لَا يَجُوزُ أَنْ يُسْتَدَلَّ بِهَا عَلَى جَوَازِ الْإِتِّدَاعِ بِالْمَعْنَى الْمُتَكَلَّمِ فِيهِ، لِأَنَّهُ نَوْعٌ مِنْ تَحْرِيفِ الْكَلِمِ عَنْ مَوَاضِعِهِ. (الاعتصام)

പ്രത്യക്ഷം പരിഗണിച്ചുകൊണ്ട് മാത്രമാണ് ഉമർ (റ) അതിനെ ബിദ്അത്ത് എന്ന് പ്രയോഗിച്ചത്. അഥവാ നബി ﷺ ഉപേക്ഷിക്കുകയും അബൂബക്കർ (റ) ന്റെ കാലത്ത് ഉണ്ടാകാതിരിക്കുകയും ചെയ്തത് എന്ന നിലക്ക്; അല്ലാതെ ആശയതലത്തിലുള്ള ബിദ്അത്ത് എന്ന അർത്ഥത്തിലല്ല. ഈ പരിഗണനയിൽ വല്ലവനും ബിദ്അത്ത് എന്ന് പ്രയോഗിച്ചാൽ ആ പദപ്രയോഗത്തെ ആക്ഷേപിക്കേണ്ടതില്ല. എന്നാൽ ഇവിടെ ചർച്ച ചെയ്യപ്പെടുന്ന ആശയത്തിലുള്ള ബിദ്അത്ത് അനുവദനീയമാണെന്നതിന് ഇത് തെളിവാക്കാവതല്ല. അങ്ങിനെ തെളിവാക്കുന്നുവെങ്കിൽ അത് വാചകങ്ങളെ ദുർവ്യാഖ്യാനിക്കലാകുന്നു. (അൽ ഇഅ്തിസാം)

റസൂൽ ﷺ ഖുർആനിന്റെ ക്രോഡീകരണം നിർവഹിച്ചിട്ടില്ല. ഖുർആൻ ക്രോഡീകരണം നടന്നത് നബി ﷺയുടെ കാലശേഷമാണ്. അപ്പോൾ പ്രവാചകൻ ﷺ മാതൃക കാണിക്കാത്ത പ്രസ്തുത കാര്യം നല്ല ബിദ്അത്ത് എന്ന ഗണത്തിലല്ലേ പരിഗണിക്കപ്പെടുന്നത്?

ഇത് തികച്ചും തെറ്റിദ്ധാരണകളുടെ അടിസ്ഥാനത്തിലുള്ള ഒരു സംശയമാണ്. കാരണം വിശുദ്ധ ഖുർആനിന്റെ ക്രോഡീകരണം അതിന്റെ അവതരണ കാലത്തുതന്നെ

പൂർത്തിയാക്കപ്പെട്ടിട്ടുണ്ട്. അത് നിർവഹിച്ചത് പ്രവാചകൻ ﷺ പോലുമല്ല, മറിച്ച് അല്ലാഹു തന്നെയാണ്. റബ്ബ് നിർദ്ദേശിച്ച ക്രമത്തിലും രീതിയിലും പ്രവാചകൻ ﷺ അത് പഠിപ്പിക്കുകയാണ് ചെയ്തത്. ഖുർആൻ പറയുന്നത് കാണുക.

إِنَّ عَلَيْنَا جَمْعَهُ وَقُرْآنَهُ (75/17)

തീർച്ചയായും അതിന്റെ (ഖുർആനിന്റെ) സമാഹരണവും അത് ഓതിത്തരലും നമ്മുടെ ബാധ്യതയാകുന്നു. (വി.ഖ.)

അപ്പോൾ അല്ലാഹുവിന്റെ നിർദ്ദേശപ്രകാരം മാത്രമാണ് തിരുനബി ﷺ അത് നിർവഹിച്ചത് എന്ന് വ്യക്തം. അതുകൊണ്ട് തന്നെ വിശുദ്ധ ഖുർആനിൽ ഏതെങ്കിലും ഒരു അധ്യായത്തിന്റെയോ, ആയത്തിന്റെയോ ക്രമവും സ്ഥലവും തീരുമാനിക്കുക എന്ന ക്രോഡീകരണം നിർവഹിക്കേണ്ട സാഹചര്യം ഖുർആൻ അവതരിപ്പിച്ച പ്രപഞ്ച സ്രഷ്ടാവ് നമ്മെ ഏൽപ്പിച്ചിട്ടില്ല. ഇവിടെ സ്വഹാബത്തിന്റെ മേൽനോട്ടത്തിൽ നിർവഹിക്കപ്പെട്ട ക്രോഡീകരണം, എല്ലിലും തോലിലുമെല്ലാം എഴുതപ്പെട്ട് പലരുടെയും കയ്യിൽ സൂക്ഷിക്കപ്പെട്ടിരുന്ന അധ്യായങ്ങളും വചനങ്ങളും രണ്ട് ചട്ടകൾക്കുള്ളിലേക്ക് മാറ്റുക എന്ന ക്രമീകരണം മാത്രമാണ്.

കൂടാതെ ഇസ്ലാം അതിർത്തികൾ ഭേദിച്ച് ജനസമൂഹങ്ങളിലേക്ക് പ്രയാണം ആരംഭിച്ചപ്പോൾ ചില പ്രദേശങ്ങളിൽ പുതുതായി ഇസ്ലാം സ്വീകരിച്ച വ്യക്തികളുടെ പാരായണ വ്യത്യാസങ്ങൾ ശ്രദ്ധയിൽപെട്ടപ്പോൾ പ്രവാചകൻ ﷺ നിന്ന് നേരിട്ട് ഖുർആൻ പകർത്തിയ കോപ്പികളുമായി തട്ടിച്ചു നോക്കി തെറ്റായ പാരായണ രീതികൾ അടങ്ങിയ ഏതാനും കോപ്പികൾ ഉന്മാൻ (റ) നശിപ്പിക്കുക കൂടി ചെയ്തു. ചുരുക്കത്തിൽ ഖുർആൻ ക്രോഡീകരണത്തിന്റെ പേരിൽ പ്രവാചകൻ പഠിപ്പിക്കാത്ത പുതിയ ഒരു കാര്യവും മതമായി അവർ ആചരിച്ചിട്ടില്ല. അതിനാൽ ഇത് നല്ല ബിദ്അത്തത് എന്ന ഒരു ഇനം ഉണ്ടാക്കാനുള്ള തെളിവല്ല.